

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৩১/২০২১

লখিমপুর জিলার বান ব্যবস্থাপনা আৰু ক'ভিড পৰিস্থিতি পর্যালোচনা কৰিলে মুখ্যমন্ত্রীয়ে

দিছপুৰ, ২১ জুন : মুখ্যমন্ত্রী ড° হিমন্ত বিশ্ব শৰ্মাই আজি লখিমপুৰ জিলার উপায়ুক্তিৰ কাৰ্যালয়ৰ সভাকক্ষত
অনুষ্ঠিত এক বৈঠকত জিলাখনৰ সাম্প্রতিক ক'ভিড পৰিস্থিতি আৰু বান ব্যবস্থাপনাৰ পর্যালোচনা কৰে।

জিলা প্ৰশাসনে গ্ৰহণ কৰা বান প্ৰস্তুতিৰ পর্যালোচনা কৰি মুখ্যমন্ত্রীয়ে বানাক্রান্তসকলৈ সাহায্য
বিতৰণ আৰু উদ্বাৰ অভিযান ক্ষীপ্ৰগতিত সম্পন্ন কৰাৰ বাবে নিৰ্দেশ দিয়ে। মুখ্যমন্ত্রীয়ে লগতে জিলা
উপায়ুক্তক নতুন বিভিন্ন কৰ্তৃত্ব প্ৰদানৰ ভিত্তিত বানাক্রান্তসকলৈ বিভিন্ন সাহায্য তাৎক্ষণিকভাৱে মোকলাই
দিয়াৰ পদক্ষেপ গ্ৰহণৰ নিৰ্দেশ দিয়াৰ লগতে বানৰ ফলত ক্ষতিগ্ৰস্ত হোৱা প্ৰতিষ্ঠানসমূহৰ ভৱন ক্ষীপ্ৰতাৰে
মেৰামতি কৰাৰ পদক্ষেপ ল'বলৈও নিৰ্দেশ দিয়ে। বঙানদী বাঞ্চৰ পানী এৰি দিয়াৰ ফলত হোৱা বানপানীৰ
বিষয়টো পর্যালোচনা কৰি মুখ্যমন্ত্রীয়ে নীপক'ৰ বিষয়বৰীয়াক আগতীয়া বানৰ সতৰ্কতাৰ এক প্ৰয়োজনীয়
পদ্ধতি তাৎক্ষণিকভাৱে কাৰ্যকৰ কৰি তোলাৰ বাবে নিৰ্দেশ দিয়ে। আজিৰ এই বৈঠকতে মুখ্যমন্ত্রীয়ে
জিলাখনৰ খননীয়াপ্ৰৱন এলেকাসমূহ তাৎক্ষণিকভাৱে শক্তিশালীকৰণৰ পদক্ষেপ ল'বলৈও নিৰ্দেশ দিয়ে।
বৈঠকত মুখ্যমন্ত্রীয়ে কৃষি বিভাগক ধানৰ বীজ সিঁচিব পৰা ওখ ঠাই চিনাক্ত কৰিবলৈও নিৰ্দেশ দিয়ে যাতে
প্ৰাকৃতিক দুর্যোগৰ সময়তো এই সামূহিক পথাৰত কঠীয়া সিঁচিব পৰা যায়।

জিলাখনৰ ক'ভিড-১৯ৰ সাম্প্রতিক পৰিস্থিতি পর্যালোচনা কৰি মুখ্যমন্ত্রীয়ে স্বাস্থ্য বিভাগক ক'ভিড-
১৯ৰ টিকাকৰণ ব্যাপক কৰাৰ পদক্ষেপ ল'বলৈও নিৰ্দেশ দিয়ে।

আজিৰ এই পর্যালোচনা বৈঠকত চাহ জনজাতি কল্যাণ বিভাগৰ মন্ত্ৰী সঞ্জয় কিষাণ, সাংসদ প্ৰদান
বৰজো, বিধায়কসকলে ক্ৰমে নৱ কুমাৰ দলে, মানৱ ডেকা, অমিয় ভূএঞ্জ উপস্থিত থাকে।

বীংগং:
২১/০৬/২০২১